

SILTIET MILL-ISTORJA TA' HAL BALZAN

(9) IL-KNEJJES IŻ-ĠGAR TA' HAL BALZAN

—minn DUN G. DIMECH—

IL-KNISJA TA' S. MARIJA

Hal Balzan sa mill-bidu tiegħu beda jiffirma ruħu minn għadd żgħir ta' djar li bdew jinbnew madwar iż-żewġ knejjes li kienu, għad li mbegħdin minn xulxin, nistgħu nqiegħdu fil-qalba tar-raħal. Qed ingħid għall-Knisja ta' l-Annunzjata l-Qadima u dik ta' Santa Marija. Tant hu hekk, li kien hemm żmien meta r-raħal kien maqsum fi tnejn, u n-nies kienu magħrufin bħala n-nies li joqogħdu n-naha ta' fuq, jiġifieri dawk li joqogħdu n-naha ta' Santa Marija, u dawk tan-naha t'isfel, dawk li joqogħdu hdejn il-Knisja ta' l-Annunzjata.

Dan jikkonfermah il-fatt li sa ma Hal Balzan inqata' bħala Parroċċa għaliha, nhar l-14 ta' Awwissu 1655, il-Viċi Parroku ta' Birkirkara kien iqaddes kull nhar ta' Hadd u fil-Festi alternatament, jiġifieri darba fil-Knisja ta' Annunzjata u darba fil-Knisja ta' Santa Marija. (1)

F'xi registri li fihom jinżamm is-"Status Animarum" tan-nies ta' din il-Parroċċa, id-djar kienu mqassma fi tlieta: djar li huma fit-truf tar-raħal, djar li jiffurmaw it-taqsimi ta' Santa Marija, u djar li jiffurmaw it-taqsimi tat-Tliet Knejjes. Eżempju ta' dan neħduh mir-Registru tas-sena 1749 fejn insibu li f'dik is-sena n-nies ta' Hal Balzan kienu jghoddu 635, u kienu joqogħdu f'68 lok imxerrdin lejn it-truf tar-raħal, f'53 lok fit-taqsimi ta' Santa Marija, u f'46 lok fit-taqsimi tat-Tliet Knejjes. (2)

Fejn hi l-Knisja ta' Santa Marija

Il-Knisja ta' Santa Marija hi fil-qalba tan-naha ta' fuq ta' Hal Balzan. Sa ftit żmien ilu, din il-Knisja kellha l-akbar għadd ta' djar mibnjin madwarha. Il-lum il-bini l-għdid li tela' f'Hal Balzan heba kważi għal kollox il-bini l-qadim, iżda min idur dawra mal-Knisja ta' Santa Marija għad s'issa jista' jara għadd għaliha ta' bini li nbena qabel jew ftit wara li nbni l-ewwel Knisja ta' Santa Marija.

Meta illum inharsu lejn il-Knisja ta' Santa Marija, irridu waħda wara l-oħra; iżda qabel niftakru li qabel din il-Knisja xejn irridu nqiegħdu kelma dwar



Din l-istatwa ta' Santa Marija qiegħda f'misrah żgħir quddiem il-Knisja ta' Santa Marija. Kont taf li qabel il-Knisja li naraw illum kien hemm tnejn oħra mibnjin fl-istess post?

kien hemm tnejn oħra mibnjin fl-istess post u li t-tnejn l-oħra wkoll kienu ddedikati lit-Tluġh ta' Marija Santissima. Għalhekk hi haġa xierqa li nitkellmu minn dawn it-tliet Knejjes iddedikati lil Santa Marija.

l-għażla tat-Titular ta' din il-Knisja. Għaliex ġie magħżul it-Tluġh ta' Marija Santissima fis-Sema biex ikun it-Titular ta' din il-Knisja?

Fil-Ktieb "Marija u Malta" tal-Mons. Prof. A. Bonnici, insibu din: "Haġa tal-ghageb hija dik li fostna, sa mill-qedem żminijiet, kellu għerq l-aktar qawwija t-twelmin fil-Maternità Divina tal-Madonna u fit-Tluġh Tagħha bir-ruħ u l-ġisem fis-Sema". (3)

Dwar il-Maternità Divina tal-Madonna, Hal Balzan sa mis-seklu sittax wera dan it-twelmin billi bena l-Knisja ta' l-Annunzjata. Dwar it-twelmin tat-Tluġh ta' Marija Santissima fis-Sema bir-ruħ u l-ġisem, fil-ktieb imsemmi aktar f'fuq ta' Mons. Prof. A. Bonnici, insibu li: "Fis-seklu XV minn 22 Knisja ddedikati lill-Madonna, 11 minnhom kienu taħt it-titlu ta' l-Assunzjoni ta' Marija. Fis-seklu XVI, minn 168 iddedikati lill-Marija Santissima, 86 minnhom kienu ddedikati lill-Assunzjoni ta' Marija Vergni". (4)

nofs-inhar u l-iehor lejn it-Tra-muntana. (8)

Nafu wkoll li din il-Knisja kellha qamiena waħda. (9)

In-nies ta' Hal Balzan riedu huma wkoll juru t-twelmin tagħhom fit-Tluġh ta' Marija Santissima fis-Sema bir-ruħ u l-ġisem; anzi bir-raġun kollu nqiegħdu li kienu minn ta' quddiem biex hasbu jibnu knisja fil-qalba tar-raħal taħt it-titlu ta' l-Assunzjoni ta' Marija.

Meta nbni l-ewwel knisja ta' Santa Marija

Din il-Knisja nbni fis-seklu XIV; anzi biex inkunu aktar eżatti, meta l-Viżitatur Apostoliku Mons. Pietru Duzina għamel iż-żjara tiegħu lil Hal Balzan, nhar l-ewwel ta' Frar 1575, fir-relazzjoni tal-viżta tiegħu, hallielna bil-miktub li din il-Knisja, ddedikata lit-Tluġh fis-Sema ta' Marija Santissima, kienet inbniet fix-xahar ta' Awwissu ta' l-1574. (5)

Kif kienet il-Knisja

"Imdaqqsa u helwa hafna hi din il-Knisja": hekk hallielna miktub Mons. P. Duzina. (6)

Mons. Isqof Cagliares, fil-viżta tat-28 ta' Novembru 1615, ighidilna li din il-Knisja: "Hi twila u wiesgħa biżżejjed għan-nies ta' din in-naha". Mir-relazzjoni ta' din il-Viżta, sirna nafu li din il-Knisja kellha tliet bibien, kif ukoll li quddiem din il-Knisja kien hemm ċimiteru mdaqqas li kien imdawwar b'ċint. (7)

Il-pożizzjoni tal-Knisja u tal-bibien tagħha jagħtihielna Mons. Pontremoli, fejn ighidilna li l-bieb prinċipali tal-Knisja kien ihares lejn il-Punent, u l-bibien l-oħra wiehed ihares lejn

il-Knisja minn ġewwa. Kif ġa għedna, il-Knisja kienet imdaqqsa u kbira biżżejjed għan-nies ta' dik in-naha. Dan jidher sewwa għaliex din il-Knisja kellha sitt hnejjiet. Go dil-Knisja kien hemm seba' oqbra u l-bqija tal-paviment kien magħmul minn għadd ta' ʻangaturi tal-franka. (10)

Fil-Viżta lil din il-Knisja, nhar it2 ta' Mejju 1637, l-Isqof Balaguer sab li kienet miżmuma tajjeb hafna u li kienet nadifa. Isemmi li l-bieb prinċipali ta' din il-Knisja kien għadu kif sar għid u semma wkoll li l-fonti ta' l-ilma mberek kien sabih hafna. (11)

Meta kien mar jara lil din il-Knisja, Mons. Duzina kien sab li f'din il-Knisja kien hemm artal wiehed biss u li kien iddedikat lil Marija Assunta. Iżda meta mar l-Isqof Gargallo, nhar l-4 ta' Diċembru 1601, sab li ma' l-artal magħmur żiedu żewġ artali oħra. (12)

REFERENZI

1. CAGLIARES B.: Vist. Past. fol. 87. Ark. Arciv.
2. STATUS ANIMARUM: An. 1749: Arkivju Parrokkjali.
3. BONNICI ART.: "Marija u Malta" p. 7.
4. Ibid. p. 9-11.
5. DUZINA P.: Vist. Apost. fol. 69. Ark. Arciv.
6. Ibid.
7. CAGLIARES B.: Vist. Past. fol. 87. Ark. Arciv.
8. PONTREMOLI P.F.: Vist. fol. 145. Ark. Arciv.
9. CAGLIARES B.: Vist. Past. fol. 871. Ark. Arciv.
10. BALAGUER M.J. Vist. Past. fol. 247. Ark. Arciv.
11. Op. Cit.
12. GARGALLO T.: Vist. Past. fol. 223. Ark. Arciv.

KUNSILL CIVIKU - BALZAN

Fil-laqgħa ġenerali tal-Kunsill Civiku — Balzan' li saret nhar l-Erbgħa, 17 ta' Jannar 1973, ġie elett dan l-Eżekuttiv għas-sena 1973 —

President:	Ir-Rev. Kan. Carmelo Sciberras (Kappillan)
Segretarju:	Is-Sur Paul Licari
Kaxxier:	Is-Sur Valentino Muscat
V/President:	Is-Sur Victor Delicata
Ass. Segretarju:	Is-Sur Carmel Bezzina, B.A.
Membri:	Is-Sur Anthony Fenech Dr. Robert Farrugia Randon, M.D.

Elite MENSWEAR

of South Street, Valletta



**DRESS WEAR
HIRE SERVICE**

FOR
**FASHIONABLE
WEDDINGS**

AND
SPECIAL OCCASIONS



We sell clothes too!

IN FACT WE ARE
**THE EXCLUSIVE CENTRE
FOR MENSWEAR**

JRP

* Bdejna sena ġdida. Is-sena 1972, bit-tajjeb u l-hażin kollu tagħha, għaddiet u għoddha b'diet tintesa. Min-naħa l-oħra, għandna sena ġdida quddiemna. Hafna huma dawk li f'tmien is-sena jagħmlu xi proponimenti li jkun beħsiebhom iwettqu għas-sena l-ġdida, proponimenti li, forsi, għall-ewwel xahar isegwuhom bl-akbar reqqa u mbagħad jinsawhom bħallikieku qatt m'għamluom.

Izda qatt għadda minn moħħ xi hadd li jagħmel xi proponiment li bih jintrabat li jagħmel xi ġid lil rahal twelidu? Jew, jekk kien hawn min għamel xi proponiment bħal dan, baqa' jzomm sa tmien is-sena? Biex nazzjon jimxi 'l quddiem jehtieg li n-nies li jgħammru fih u li għandhom sehem minnu jahdmu id f'id u bil-qalb. L-istess haġa nistghu ngħidu, għalkemm fuq skala inqas, għal rahal.

Fir-raħal tagħna għandna diversi għaqdiet, kemm reliġjużi kif ukoll profani. Il-ghan tal-għaqdiet reliġjużi huwa li, flimkien mal-kleru tal-Parroċċa, jagħtu edukazzjoni u formazzjoni reliġjuża lill-poplu kollu tar-raħal. Min-naħa l-oħra, il-ghan tal-għaqdiet profani, jiġifieri l-każini, huwa li jipprovdur rikreazzjoni xierga u li jgħaqqu ż-żgħażaġh u l-irġiel tal-Parroċċa halli jahdmu għalenija fl-organizzazzjoni ta' attivitajiet sportivi u tal-festi li jsiru fir-raħal, b'mod speċjali tal-festa titulari.

Illum, il-hidma tal-għaqdiet reliġjużi u tal-każini għadha meħtieġa bħalma kienet fl-imghoddi. Izda dari x'aktarx li kien hawn nies li kienu iktar iddikati għall-hidma tagħhom; kienu jidhlu għal biċċa xogħol, kif ngħidu bil-Malti, b'ruhhom u b'ġisimhom. Il-lum, minhabba hafna raġunijiet, donnha naqset il-heġġa għall-hidma fil-Parroċċa. L-imsejbin tal-għaqdiet kollha tal-Parroċċa jehtieg jissuktaw fil-hidma fejjeda tagħhom u fejn hemm bżonn, jahdmu aktar bis-serjeta' u jwessghu l-ċirku ta' l-attività tagħhom.

Il-hajja tal-Parroċċa jehtieg tiehu qabza 'l quddiem fl-oqsma kollha, kemm fil-qasam reliġjuż, kif ukoll f'dak soċjali u kulturali. Biex dan isehh, jehtieg li l-Balzanin kollha — u hawn jidhlu wkoll dawk li, għalkemm mhumieq wild ir-raħal, qegħdin joqogħdu fih — jagħtu sehemhom billi jiehdu sehem iktar attiv fl-attivitàjiet kollha tal-Parroċċa. Dan għandu jkun wiehed mill-proponimenti tagħna koll għas-sena l-ġdida.

* Dan huwa wkoll il-proponiment tal-membri li jiffurmaw il-Bord Editorjali tal-gazzetta tagħna HAL BALZAN li minn din is-sena l-ġdida għandha Bord Editorjali ġdid. Il-ghan tal-gazzetta għadu l-istess bħalma kien fil-bidu, jiġifieri li tagħti tagħrif dwar ir-raħal lin-nies ta' Hal Balzan u li jżommhom infurmati b'dak li jkun qed jiġri fil-hajja reliġjuża u soċjali tal-Parroċċa. Nistghu ngħidu li f'ż-żmien li ilha toħroġ il-gazzetta tagħna dejjem imxiet fuq dan il-ghan. Imma ma rridux nieqfu hawn. Irridu nahdmu aktar bis-shih halli ngħibu 'l quddiem ir-raħal mabbub tagħna. Hawn tidhol il-kooperazzjoni tagħkom. Din il-kooperazzjoni tistghu turuha mhux biss billi tikkontribwixxu finanzjarjament

SERATA MUZIKO-LETTERARJA

mill-GHAQDA ŻGHAŻAĠH BALZANIN li nżammet fis-SALA AURORA HAL BALZAN, nhar il-Ħamis, 26 t'Ottubru, 1972, fis-7.00 p.m.

minn AMMIRATUR

Ma ridtx nonqosom! Tlaqt kollox warajja u għal xi s-sebgha nieqes hamsa rhejtliha għas-Sala Aurora. Hemm kienu l-Membri tal-Ghaqda Żgħażaġh Balzanin, fil-bieb, sabieq jagħtu merħba lill-mistednin għas-Serata li kienet dalwaqt se tibda. Sellimtilhem, urejthom l-inviti, tawni karta, u zagħżuġh kollu fwejjah urienu posti.

Dlonk iddallmet is-sala, u Niżgura lil din it-tfajla li mis-sierha mis-sema kien qed jipaxxa biha xorta wahda. Il-Comperie' kien haqqha applaws għal kif qdiet dmirha! Kull min kien is-sala, sewwa jekk Malti, kif ukoll barrani, sata' jifhem dak kollu li kien qed jingħad. Sabieq dan isehh mija fil-mija, tqassmu karti sabieq ifiehm u lill-udjenza li l-moviment kien spirat minn djalogu bejn il-Gustizzja, il-Paċi, il-Liberta' u l-Ugwalita'. Dak li l-ulied kellhom ighidu lill-Gustizzja, naċċertahom li qaluhulha sewwa!!!

L-ghana Malti kellu ċertu stil fih, u għogħobni! Il-poeżiji, hafna minnhom nafhom bl-ament, fakkruni fi granet sbieħ tassew, meta kien għadni fuq il-bank ta' l-iskola. Izda nixtieq ngħid lil xi wħud li qraw il-poeżiji sabieq darb'ohra ma jgħagħgħux; kienet hasra li xi versi nbelghu minn min kien qed jaqrahom u lilna ma hallielna xejn minnhom!

Ma nistax infisser sewwa kemm hadt gost f'din is-serata. Għal sagħtejn ergajt sirt zagħżuġh, nitpaxxa bil-hlewwa u l-ferħ taż-żgħozija. Nappella lil żgħażaġh ohra Balzanin sabieq jissiehbha ma' għadna dakshekk fejjeda (biżżejjed wiehed sama' lill-Presidente tghid fuq l-attivitàjiet kulturali u soċjali tal-għaqda) u lill-kbar biex mhux talli ma jagħmlulhomx bsaten fir-roti, izda sabieq ighinuhom b'kull mezz li jistghu.

S P O R T S

minn Lawrence Scicluna

Bhalissa go Hal Balzan qed tidher certa attività sportiva li qed iżżomm għadd sabih ta' t'fal, ġuvintur, u anke rġiel, attivi fuq l-isports, speċjalment il-futbol. Dan huwa dovut għall-Kumitat u ċerti membri tal-'Balzan Youths', u ta' dan haqqhom prosit. Ta' min isemmi li din is-sena l-'Balzan Youths' għamlu progress fuq is-sinjori li għaddew. Fit-'Third Division', il-'Balzan Youths' setghu faċilment kienu fuq nett tal-klassifika, għalkemm għad hemm iċ-ċans għar-rebħ tas-Sezzjoni. Ir-'Reserves' ukoll għandhom iċ-ċans li jirbhu s-Sezzjoni.

għall-gazzetta, imma wkoll billi tibagħtulna s-suggerimenti tagħkom u xi kitba li tkunu tixtiequ tippubblikaw.

Hawn għandkom l-ismijiet u l-indirizzi tal-membri li jiffurmaw il-Bord Editorjali l-ġdid —

Is-Sur Charles Bonello

(4A Triq it-Tliet Knejjes, Balzan).

Is-Sur Carmel Bezzina, B.A. (11, Triq San Valentinu, Balzan).

Is-Sur Guido Borg (30, Triq Santa Marija, Balzan).

Dr. Robert Farrugia Randon M.D.

(Fransan', Triq il-Papa Alessandru VII, Balzan).

Is-Sur Anthony Fenech ('Miele', Triq l-Annunzjata, Balzan).

Is-Sur Valentino Muscat (238, Triq il-Kbira, Balzan).

Il-'Minors', għalkemm ma tantx għandhom ċansijiet li jirbhu s-Sezzjoni, għandhom minn tajej; u M. Grima huwa t-'top-scorer' tas-Sezzjoni. Fl-abharnett, izda mhux l-inqas, għandna l-'Under 16 League' li qed jintlagħab hdejn il-Knisja. (Hija hasra li go Hal Balzan għad m'għandniex 'playing field' u grawnd!)

Ta' dan kollu li semmejt, nerga' ngħid, haqqu prosit il-Kumitat tal-'Balzan Youths' u l-membri kif ukoll il-plejers u t-tfal li qed jiehdu sehem f'dan l-isport hekk sabih tal-futbol. Għalhekk inhegħeġ lill-Kumitat u l-plejers sabieq jirsistu halli nirbhu xi unur tar-rebħ ta' xi sezzjoni — haġa li ilna neqsin minnha għal dawn l-aħħar snin. Liż-żgħażaġh tagħna ngħidilhom KURAGĠ, u lit-tfal tagħna ngħidilhom KURAGĠ iktar; għax, wara kollox, it-tfal huma l-plejers kbar tal-'Balzan Youths' ta' għada Mela, Forza Tfal Balzanin!!!

* BILLIARDS — Dan l-isport huwa attiv fir-raħal tagħna, u dan nistghu narawh fil-'Billiard Rooms' li għandna fil-'Balzan Youths F.C.' u fis-'St. Gabriel Band Club'. F'dan l-isport ukoll għandna plejers li jistghu jagħtu l-kontribut tagħhom. Ngħidu ahna, jistghu jsiru xi kompetizzjonijiet għan-nies tal-Parroċċa, kemm bħala individwali kif ukoll bħala tim rappreżentant ta' xi klabb li semmejna aktar 'il fuq. Dwar dan, nittama li ngħarrafkom f'harga ohra,

IL-MARA MIŻŻEWĠA U L-LIĠI

minn Josephine Farrugia Randon, B.A., L.P., L.L.C.M.

Il-principju fundamentali li fuqu huma mibnjin il-liġijiet li jirrigwardaw il-familja Maltija huwa li r-raġel huwa l-kap tal-familja. Dan mhux biss huwa principju li jimxi id f'id mat-tagħlim tal-Knisja, imma huwa wkoll principju fundamentali fil-liġi ċivili Rumana, li fuqha hija msejsa l-liġi ċivili ta' pajjiżna.

Meta Alla halaq lil Adam petenti, hija nulla". Kull att Huwa ried joħloqlu siebha biex kummerċjali jew ċitazzjoni taqsam il-hajja miegħu. Imma minkejja li l-mara kienet mma wkoll nulli. Il-mara mahluqa biex tkun 'siebha' tar-raġel, u mhux xi serva tiegħu, din sa ftit żmien ilu kienet ittrattata bħala bniedem 'inferjuri'. Dan kien ġej minhabba l-fatt li l-moħħ u l-ġisem tal-mara hija msejja "the weaker sex".

Illum din l-ideja tiddlet, għalkemm mhux għal kollox, u fis-soċjeta', speċjalment fil-pajjiżi ta' fuq, il-mara hija meqjusa bħala uguali mar-raġel. Il-mara llum uriet li hija tista' tiehu parti attiva f'kull qasam soċjali, daqs ir-raġel. F'ċerti postijiet, per eżempju fir-Russja, il-mara tahdem l-istess xogħol tar-raġel. F'pajjiżna wkoll il-mara bdiet tikseb xi ftit drittijiet li jgħibha uguali mar-raġel, bħalma huma l-paga xorta u d-dritt li tidher bħala gurat fil-Qorti; imma għad hemm hafna x'jinbidel fil-liġi Maltija biex il-mara tikseb id-drittijiet ċivili tagħha bħal tar-raġel.

Fil-Kodiċi Ċivili Malti, il-mara miżżewġa hija msemmija bħala 'inkapaci' li tagħmel attijiet ċivili (eg. kuntratt) mingħajr il-kunsens ta' żewġha jew tal-Qorti. Fil-fatt, l-Artiklu Nru. 1014 ighid: "Kull konvenzjoni magħmula minn mara miżżewġa mingħajr il-kunsens u d-dehra ta' żewġha fl-att, jew mingħajr l-awtorizzazzjoni tal-Qorti kom-

jew inkella ngħarraf lill-Kumitat tal-klabbs ikkonċernati u nara l-ideja tagħhom.

* NEVITAW XI DIŻGRAZZJA — Haġa li nixtieq nikteb fuqha sabieq tiġi evitata xi diżgrazzja bħalma kellna xi snin ilu, hija dik li osservajt ftit ilu meta l-'Balzan Youths' kienu se jilgħbu wahda mill-partiti tagħhom. Qieghed nirreferi għal dawk it-tfal li kienu qed jistennew il-Private sabieq imorru l-grawnd jagħtu s-sapport tagħhom. Dawn, appena raw il-Private, telqu jgħru jimbuttaw 'il xulxin sabieq jiltghu l-ewwel — u dan waqt li l-karozza kienet għadha miexja. Is-sewwieq ma jkunx jista' jarahom lil dawn it-tfal minhabba li jgħu jgħru min-naħa ta' wara. Għalhekk nixtieq ngħid kelma lil dawk il-membri tal-'Balzan Youths' li qegħdin jgħru lil dawn it-tfal u jorganizzawhom hafna attivitàjiet sportivi; ngħidilhom sabieq jifthulhom għajnejhom li, dawk it-tfal halli joqogħdu

(Jissokta f'pagna 3)

kuħmerċjali jew ċitazzjoni mingħajr il-kunsens tar-raġel huma wkoll nulli. Il-mara miżżewġa lanqas ma tista' tamministra hwejjeġ mobbli jew immobbli li tkun gabet magħha bħala dota. Hija ma tistax minn rajha, matul iż-żwieġ tbiegħ hwejjeġ immobbli bħalm'huma art u bini, mingħajr il-kunsens ta' żewġha jew tal-Qorti. Lanqas ma tista' taċċetta wirt mingħajr dan il-kunsens. Il-liġi tasal ukoll biex tobligha lill-mara li jkun mit-ilha r-raġel u hallielha t-tfal, li titlob l-awtorizzazzjoni tal-Qorti biex tiehu t-tutela ta' wliedha minorenni.

Minn dan naraw kemm il-kap assolut tal-familja Maltija huwa r-raġel, imma b'kap ma nifhmux tirann. Il-liġi tagħti protezzjoni kbira lill-mara miżżewġa. Fil-fatt, jekk il-mara miżżewġa tinstab f'periklu li titlef id-dota minhabba l-amministrazzjoni hażina ta' żewġha, din, mingħajr il-kunsens ta' żewġha jew tal-Qorti, tista' titlob il-firda tal-beni tagħha minn dawk tar-raġel. Tista' wkoll tinhall mill-komunjoni tal-akkwisti. Il-'komunjoni tal-akkwisti' tfinser li l-qliġh kemm tal-mara kif ukoll tar-raġel matul iż-żwieġ huwa proprjeta' komuni. Il-mara li ma toħroġx tahdem għandha nofs il-qliġh ta' żewġha, u jekk ir-raġel imut bla testament u bla t'fal, dan in-nofs tal-qliġh li jkun sar matul iż-żwieġ hadd ma jista' jmissulha.

Għalkemm, kif rajna hawn fuq, il-liġi tippoteġi hafna lill-mara miżżewġa, jibqa' l-fatt illi r-restrizzjonijiet fuq il-liberta' tal-mara miżżewġa huma esagerati. Jiena minix ngħid li r-raġel m'għandux ikun il-kap tal-familja għax, kif ighid il-Malti, bastiment b'żewġ kaptani ma jimxix; imma wkoll taraw li x'uhud minn dawn ir-restrizzjonijiet huma esagerati u għandhom jiġu aboliti mill-aktar fis. Il-liġi tagħna tagħti l-impressjoni li l-mara Maltija hija l-iskjava tar-raġel u mhux, kif trid is-soċjeta' tal-lum, u kif ried Alla, kooperatriċi miegħu għall-bini u t-tmexxija tal-familja.

Hadd ma jista' jieħad li l-akbar parti fl-edukazzjoni u t-trobbija ta' l-ulied tmiss lill-omm. Għalhekk il-parti li l-omm tagħmel fis-soċjeta' hija ta' l-ikbar importanza, u għalhekk il-mara miżżewġa jisthoqqilha drittijiet daqs tar-raġel.

Be More Elegant With Your Hairstyle
Make Your Hair-do At

SALON D'ELEGANCE

Experts in all hair styling and dyeing

SPECIAL OFFER ON WIGS
IN SYNTHETIC AND HUMAN HAIR

Make your appointment at:
275, MAIN STREET, BALZAN.

Tel.: 44009

IL-KELMA TAL-KAPPILLAN

Fl-ahhar hargha ta' din il-gazzetta, dik ta' Novembru-Dicembru tas-sena l-oħra, tkellimt fuq ir-rispett u l-ubbidjenza li għandu jkollna lejn l-awtoritajiet taż-żewġ soċjetajiet li tagħhom aħna lkoll membri: il-Knisja u l-Istat. U għidt li għandna nfittxu li nikkoperaw fil-hidmiet li huma jagħmlu għall-gid tagħna. Minn hawn jidher l-interess, jew in-nuqqas tiegħu, f'kull wiehed u waħda minna, fil-progress tant religjuż, kemm ukoll ċiviku, tagħna bħala individwi, kemm ukoll bħala membri tal-komunita' li tagħha nagħmlu sehem, fiż-żewġ oqsma.

Kellimtkom drabi oħra fuq is-sehem tagħna, anzi ta' kull wiehed u waħda minna, fil-hajja religjuża tal-Parroċċa. Il-lum nistgħu nagħmel enfasi aktar fuq il-lat ċiviku tal-hajja tal-komunita' tagħna. Issa l-Kunsill Ċiviku ta' Hal Balzan ilu mwaqqaf għal aktar minn erba' snin, u jiena għal sentejn minnhom kelli l-kariga ta' President, u f'sena oħra kont membru tal-Eżekuttiv, u għalhekk nista' nitkellem anke mill-esperjenza personali f'dan il-kamp ukoll. Nista' ngħid li, li kieku ma kinetx ir-rieda soda ta' f'tit nies li, b'sens kbir ta' responsabbiltà u ta' sagrifizzju, hadmu u stinkaw mill-aħjar li setgħu biex zammew ir-rotta ddr, kieku l-Kunsill Ċiviku tagħna daqqejnielu l-mewt u dfinnieh. U ma nafx kieku għara dan, jekk il-Kunsill kienx jerga' jgħum għal hajja għida.

Għaliex, ngħid jien, kellna ngħaddu minn tant żminijiet diffiċli fil-hajja tal-Kunsill Ċiviku tagħna? Għaliex kull meta ġew mistednin nies kapaċi li jagħtu sehemhom f'dan il-qasam — u minn dawn f'Hal Balzan ma aħniex neqsin — jew irrifjutaw li jgħinu, jew, wara żmien aktarx qasir, ċedew l-armi u hallew lil haddiehor jaqdef waħdu? Għaliex anke mill-Għaqdiet li għandna mwaqqfa f'Hal Balzan, tant religjużi kemm ukoll ċiviċi, insibu diffikulta' biex ikollna r-rappreżentanti tagħhom fil-Kunsill skond l-Istatut ta' l-istess Kunsill? Għaliex anke, mhux darba u tnejn, biex jinżammu l-laqqgħat generali tal-Kunsill, bejn hamsa u sitta fis-sena, kellna nistennew kwarta fuq il-hin ifissat għall-bidu tal-laqqgħa, għaliex fil-hin avżat ma jkunx hemm 'quorum'? Jidher li l-t-twegiba hija haġfa, u ma hemmx għalfejn nagħtiha jien.

Nappella bil-qawwa kollha lil kulhadd, għaqdiet u ndividwi għal aktar interess fil-qasam ċivili ta' pajjiżna. Sakemm johrog dan il-għadd tal-gazzetta jkun għa ntegha l-Eżekuttiv il-għdid li jrid imexxi l-Kunsill għas-sena li ġejja, sa Jannar ieħor. Irrid nittama bil-fiduċja kollha li, meta jinqraw dawn il-kelmtajn fil-gazzetta, inkunu nistgħu ngħidu li bdiet fażi għida, perijodu ta' hajja aħjar għall-Kunsill Ċiviku tagħna u ta' aktar koperazzjoni u nteress fil-qasam ċiviku ta' Hal Balzan.

EMANUEL

SHOE STORE

151, ST. LUCIA STR.,

VALLETTA

SPECIALIST IN

LADIES, CHILDREN

AND GENTS

FOOTWEAR


ROKNA GHAT-TFAL

KOMPETIZZJONI BIL-PREMJU

Tfal,

It-twegibiet tal-kompetizzjoni li rċevajna min-għandkom bejn iferrhuna u bejn inikktuna. Iferrhuna għax juruna l-interess ta' whud minnkum; u jnikktuna għax juruna li f'tit mit-tfal tar-raħal jaqraw il-gazzetta HAL BALZAN, jew, jekk jaqrawha, f'tit huma dawk li jindinjaw ruħhom jibagħtu t-twegibiet tal-kompetizzjoni. Kif rajtu, il-mistoqsijiet tal-kompetizzjoni ma kenux tqal, tneħhi xi tnejn minnhom; u dawn stajtu tistaqsohom lil xi hadd kbir jew lil min ighallimkom l-iskola jew il-Mużew. Mhix haġa ta' min ifahharha li tara tfal ma jehdux interess f'kompetizzjoni li qed tigi mhejjija apposta għalihom u li, barra minn hekk, hemm premju ta' nofs lira lest għal min jirbahha. Tfal bħal dawn juru li ma jinteressawx irwiehkom fir-raħal tagħhom u għalhekk ma jkunux iħobbuh. Nittama li din id-darba jkollna iktar tfal li jiehdu sehem fil-kompetizzjoni.

Għal din id-darba, għandkom ritratt li juri statwa żgħira tal-gebel li tinsab f'kantuniera bejn żewġ toroq f'Hal Balzan. Missirijietna kellihom devozzjoni kbira lejn dan il-qaddis u bnewlu għadd ta' knejjes ma' Malta kollha. Fir-raħal tagħna wkoll għandna knisja żgħira ddedikata lil dan il-qaddis. Kulma għandkom tagħmlu huwa li twiegbu dawn it-tliet mistoqsijiet li ġejjin:



1. X'inhu l-isem tal-qaddis li jidher fir-ritratt?
2. Bejn liema żewġ toroq ta' Hal Balzan tinsab din l-istatwa?
3. Għaliex il-Mal-tin kellihom devozzjoni kbira lejn dan il-qaddis?

Ibagħtu t-twegibiet tagħkom f'envelop magħluq fil-indirizz tas-soltu jew inkella, jekk huwa eħfef għalikom, impustawh intom stess fil-'letterbox' tal-Kazin tal-Banda 'San Gabriel'. Fuq l-envelop iktbu biss KOMPETIZZJONI. Tinsewxi tniżżlu fuq il-karta l-isem u l-indirizz tagħkom. Għandkom żmien sas-Sibt, 24 ta' Frar, 1973.

It-twegibiet tal-kompetizzjoni ta' l-ahhar hargha huma:

1. San Frangisk t'Assisi; 2. Dun Gorg Preca; 3. Id-Dundjan; 4. Il-profeta Mikeja; 5. Patri Indri' Schembri; 6. Il-priedka tat-tifel; 7. Charles Dickens.

Ir-rebbieħ tal-kompetizzjoni huwa Raymond Sammut li joġġhod 'Photax', Triq il-Papa Alessandro VII, Hal Balzan. Il-premju ta' nofs lira niehdu hsieb nibagħtuhulu.

Għeżiež tfal,

Żgur li għadkom tħossu f'qalbkum il-ferħ tal-festi tal-Milied. Bosta minnkum għadkom tghożżu r-rigali li qajtu mingħand il-ħbieb u l-graba tagħkom.

F'dawn il-granet ta' ferħ jien ukoll kont preżenti għand familja fejn xi graba b'dew iqassmu helu u rigali lit-tfal. Hadd pjaċir tassew nisma' t-tfal, bniet u subien, hekk kif hadu f'idejhom dawk ir-rigali malajr li ssnu żewġ kelmiet helwin: "Thank you". Iggust-tajthom tassew għax indunajt li kienu tfal edukati sewwa u li jagħmlu għeħ lill-familja tagħhom.

Min mhux edukat ma jafx iġid "Grazzi", jew biex iġidha xi hadd ieħor id iħakkru jiha. Imma min hu mdrori sa minn ekunitu jgħid "Grazzi" u jgħid ruħu sewwa man-nies, mingħajr hadd ma jgħidlu malajr tisimghu jgħid: "Grazzi hafna". Min bit-tbissima fuq fomm u jiftah idejha biex jilga' xi haġa u fl-istess hin jagħlaq haġu u ma jgħidx "Grazzi", juri li qalbu mhix edukata u li f'tit li xejn għam-ilha man-nies.

Li tghid "Grazzi" lil min jagħmlilek xi gid ma titlef xejn, iżda li ma tiringrazzjax lill-oħrajn titlef hafna. Il-kelma "Grazzi" minnha nfisha tqanqal lil dak li jkun biex jerga' jagħti iżjed. Li ma tghidx "Grazzi" tkun qed tagħlaq id dak li jkun biex jerga' jagħtik hwejjeg oħra.

Nahseb li lkoll smaġtu b'dik l-istorja li naqraw fl-Evangelju, ta' meta Ġesù fejjaq mill-mard tal-ġdiem għaxxa min-nies li minnhom wiehed biss mar jiringrazzjah. Lil dan ir-raġel Ġesù stess staqsieh u qallu: "Mhux l-għaxxa jigtu?!" Int biss ġejt tiringrazzjani?"

Ġesù, li l-edukazzjoni jħobbha u jberikha, stenna li bħalma l-għaxxa kienu li qalghu l-fejġan kellihom ikunu kollha li jmorru quddiemu u jgħidulu "Grazzi". L-edukazzjoni hi haġa waħda mar-religjon, għax min mhux edukat issibu jonqos, tant miegħu nifsu kemm ukoll ma' l-oħrajn.

L-istess annimali, għalkemm mingħajr raġuni, mill-istint tagħhom iħossu li b'xi sinjal għandhom iġid u "Grazzi" lil min ikun tahom xi haġa. Hekk, per eżempju, il-kelb wara li tkun tajtu xi haġa

jigi jifrah bik u xi drabi jittanta jbusek ukoll.

Xi tfal wara li tkun tajthom xi haġa malajr jafu jgħidulek "Grazzi hafna"; imma kemm huma f'tit dawk it-tfal li jgħidulek "Grazzi" wara li tkun ikkoreġejthom f'xi żball tagħhom! Tfal tassew edukati u fl-istess hin bravi jafu jgħid "Grazzi" wkoll meta xi superjur, bħalma hu per eżempju t-ta' teacher, ikellimhom fuq xi nuqqasijiet tagħhom. Min jurina l-iżbalji tagħna u jfithilna għajnejna biex ma ner-ġghux nagħmluhom ikun tassew jixtiqilna l-gid u għalhekk ta' min iġidlu "Grazzi", ukoll jekk beż ngħiduha ser inbatu xi f'tit.

Għalhekk, tfal għeżiež, jekk tridu li tkunu maħbubin minn kulhadd u kulhadd ikun jistmakom, qisu li fuq fommkom spiss ikunu l-kelmiet "Grazzi hafna."

Niftakar meta kont żgħir, u t-ta' teacher tagħna kien ikollu

bżonn xi tifel biex jaqdieh, kien jagħtiha daqqa t'għajn u jagħzel minna l-iktar wiehed edukat. Qabel ma kien jibagħtu kien spiss iwissih u jgħidlu: "Ara qis li tghid 'Thank you!'" U meta dan it-tifel kien jerga' lura t-ta' teacher malajr kien ixtaqsieh u jgħidlu "Għedtlu 'Grazzi?'" u t-tifel kien iwiegbu: "Iva, sir!"

Filwaqt li nixtiqilkom il-kumpliment tas-Sena t-Tajba minn qiegħ qalbi nselli għalikom.

(Jaqbad minn paġna 2)

attenti minn dan il-periklu. B'daqshekk ma rrid bl-ebda mod nghanbi lill-membri tal-Kumitat b'din ir-responsabbiltà; imma b'kelma ta' gid ikunu qed jagħmlu opra ta' karita' ma wlied Hal Balzan. 'Grazzi minn qalbi', għan-nom tat-tfal kollha.

Nota: L-artiklu tat-Tabib jidher f'hargha oħra min-habba nuqqas ta' wisgħa.

VALLEY BUTCHER

John Pullicino

FOR FIRST CLASS MEAT
AND SERVICE

121, VALLEY ROAD, BALZAN

Telephone: 42066

A
MARS
A DAY

HELPS YOU

WORK, REST AND PLAY

Wirt Dun Gorg f'Hal Balzan

HAMSIN SENA TA' HIDMA - 1923-1973

MINN CARMEL BEZZINA, B.A.


TAQSIMA I

TA' KULL FIL-GHAXIJA, INT U GHADDEJ MINN DIK IL-PARTI DEJQA TA' TRIQ IT-TLIET KNEJJES GHALL-HABTA TAS-SITTA W NOFS, DLONK TISMA' L-GHAJJAT U L-ISTORBU TA' DIK IL-ĠEMGHA TFAL, KBAR U ZGHAR, LI TA KUL-JUM TINGABAR MIR-RAHAL KOLLU HALLI TISMA' T-TAGH' LIM TAD-DUTTRINA NISRANIJA, DIN HI HAGA LI LLUM TANT DRAJNIEHA U TANT SARET PARTI MILL-HAJJA TAGHNA LI FORSI QATT MA WQAFNA U HSIBNA FTIT FUQ KIF BDIET DIN L-ATTIVITA' KBIRA U FEJJIEDA FIR-RAHAL TAGHNA, QATT KONNA NOBSRU, NGHIDU AHNA, LI DIN IL-HIDMA ILHA SEJRA BLA MA TAQTA' MADWAR HAMSIN SENA SHAH? KONNA NAFU LI S-SOĠJETA' TAD-DUTTRINA NISRANIJA HIJA L-EQDEM GHAQDA RELIĠUZA LI GIET IMWAQQFA F'HAL BALZAN?

F'din l-okkażjoni ta' gheluq il-hamsin sena mill-ftuh tal-M.U.S.E.U.M. f'Hal Balzan, jixraq li nħarsu ftit lejn ix-xogħol li din is-Soċjetà wett qet tul dawn is-snin u fl-istess hin nagħtu xi tagħrif dwar din il-graġja li nistghu nqisuha bh ala wahda mill-ewlenin fl-istorja reliġjuża tal-Parroċċa tagħna.

BIDU TAS-SOĠJETA' TAD-DUTTRINA NISRANIJA

Is-Soċjetà tad-Duttrina Nisraniġa, jew, kif inhi magħrufa l-iktar, is-Soċjetà tal-M.U.S.E.U.M., twaqqfet minn Mons. Gorg Preca (1880-1962) fl-1907. Dun Gorg, għax hekk kien magħruf mill-Maltin dan is-saċerdot twaj-jeb, sa minn meta kien għadu jistudja s-Seminarju għaraf l-istat ta' inġoranza reliġjuża li kien fiha l-poplu Malti, u malajr gietu



Dun Gorg Preca (1880-1962), Fundatur tas-Soċjetà tal-M.U.S.E.U.M.

l-ideja li jwaqqaf għaqda ta' nies għal dan ix-xogħol. Huwa għabar xi żgħażaġh u beda jgħallimhom id-duttrina. Għall-ewwel kien jiltagħgu fil-Knisja ta' Nuzzu, il-Hamrun; iżd'aktar tard huma krew dar il-Hamrun stess - Nru. 6, Triq Fra Diegu. L-ewwel laqgħa f'din id-dar saret nhar il-Hamis 7 ta' Marzu 1907. (1) Il-ftuh ta' dan l-ewwel qasam fil-Hamrun kien il-bidu ta' oqsma ohra għat-tagħlim tad-duttrina ma' Malta kollha u Għawdex ukoll. Hal Balzan messu wkoll minn dan il-wirt qaddis ta' Dun Gorg.

DATA TAL-FTUH TAL-QASAM TA' HAL BALZAN

Ma nafux sew meta fetah għall-ewwel darba l-Museum f'Hal Balzan. Uħud qalulna li kien fl-1922, ohrajn fl-1923. Bil-miktub ma sibna xejn li jikkellim dwar il-ftuh tal-qasam; u l-ewwel 'records', jekk nistghu nsejthom hekk, ta' l-atti tal-qasam jibdw minn Mejju tal-1924. Min-naha l-ohra, nafu li l-Museum fetah qabel din l-aħħar data. Biżżejjed ngħidu li l-qasam fetah fiż-żmien li kien kappillan ta' Hal Balzan Dun Amabile Sisner, li miet f'Ġunju tal-1923. Xi nies anzjani li jiftakruhom taj-jeb dawk iż-żminijiet qalulna li l-Museum fetah xi tlieta jew erba' xhur qabel il-mewt tal-Kappillan Sisner. U għalhekk, għaladarba m'għandna xejn bil-miktub, jaqbel inżommu li s-Soċjetà tal-Museum fethet l-ewwel dar tagħha f'Hal Balzan fil-bidu tas-sena 1923.

HAL BALZAN — HAMSIN SENA ILU

Sabiex nifhemu sewwa x'kienet tiffier din il-graġja għar-rahall, jehtieg nagħtu daqqa t'għajnejn Hal Balzan kien bil-wisq differenti milli hu llum. L-għadd kbir ta' djar u toroq għodda li llum naraw f'Hal Balzan huma koinha frott ta' wara l-gwerra, meta r-rahall tagħna mtela bir-refuġjati li, hafna minnhom, baqqu jgħixu hawn meta l-gwerra spiċċat. Għalhekk, fiż-żmien li qed insemmu, jifgħieri fl-1923, Hal Balzan kien għadu dak ir-rahall kwiet, qadim, u pittoresk mghammar biss minn ftit 'il fuq minn 1,300 ruh. (Illum il-popolazzjoni hija ta' madwar 3,500 ruh). In-nies tar-rahall ma kellhom xejn f'leix jedhew. Hleif il-Kaġin 'Marija Annunzjata' u dak 'San Gabriel', li kien għadu kif fetah, ma kien hemm l-ebda post ta' rikreazzjoni. Il-mezzi ta' trasport kien għadhom lura hafna; u l-iżwog wahdieni li n-nies kellha kien li, nhar ta' Hadd, tinzel sa Birkirkara fejn kien ikun hemm xi festa. Hemm kien jgattghu siegħa żmien jisimgħu d-daqq tal-Banda u jaraw xi ftit logħob tan-nar.

It-Tagħlim tad-Duttrina qabel il-ftuh tal-Museum

It-tagħlim tad-duttrina fil-Parroċċa kien isir mill-qassisin flimkien mal-Kappillan, li kien fid-dmir li jgħallim 'il-parruċċani tiegħu u li jeżamina lit-ftal qabel jersqu għall-Ewwel Tqarbina. Fost il-qassisin li jissemmew din il-habta nsibu lil Dun Guzepp Cecy, Dun Frangisk Agius, u Dun Klement Muscat. Dawn kien jgħbru t-ftal fil-Kappellun tar-Rużarju, fil-Knisja Parrokkjali, u jgħallimuhom xi ftit duttrina. Biss, minkejja li kien s-saċerdoti li jgħallmu d-duttrina, it-tagħlim ma setax ikun organizzat kif inhu llum, minhabba li dawn kien jkollhom xogħol iehor pastorali. Blex tagħqad, dawn il-qassisin li semmejna kien bdew jixjiehu, u għalhekk nistghu nobsu x'sabar u x'enerġija kellhom sabiex jgħallmu d-duttrina.

B'danakollu, għalkemm il-htieġa ta' hidma iktar shiha fit-tagħlim tad-duttrina liż-żghar kienet, kull ma jmur, qed turi ruhha biċ-ċar, nahsbu li Dun Mabb Sisner, il-Kappillan, dam iżomm lebes hafna qabel ta l-approvazzjoni tiegħu għall-ftuh tal-qasam. B'daqshekk ma nistghux inlumuh, Billi s-Soċjetà tal-Museum kienet għadha fil-bidu tagħha, hafna kien s-saċerdoti u membri għoljin tal-Knisja li kellhom idejat żbaljati dwarha. Biżżejjed insemmu li saħansitra l-Isqof innifsu — Mons. Dom Mawru Caruana — kellu xi preġudizzji kontra din l-Għaqda. M'għandniex xi ngħidu, dawn il-preġudizzji nsab li kien foloz, għax fil-fatt kien dan l-istess Isqof li, fit-12 ta' April 1932, approva r-regolamenti ta' din l-Għaqda. (2) Intant, il-Kappillan

Sisner sa fl-aħħar ta l-permess meħtieġ.

IL-FTUH TAL-QASAM HAMSIN SENA ILU

Kif ga għedt, ma nsibu xejn bil-miktub dwar il-ftuh tal-qasam; b'danakollu r-nexxielna niġbru hafna tagħrif minn nies li kien fil-qalba ta' dawn il-graġjiet li qed insemmu.

Għall-bidu, kien gie Hal Balzan Dun Gorg, flimkien ma' l-ewwel Superjur Generali tas-Soċjetà, Eugenio Borg. Huma għallu xi laqgħat lit-ftal fit-triq ta' wara l-Knisja (fejn illum hemm Triq l-Annunzjata). Dawn kien qishom laqgħat ta' thej-ji, sabiex jaraw kif il-poplu ta' Hal Balzan se jilqa' din l-Għaqda għida. Huwa magħruf li dawn il-laqgħat preparatorji ntlaqqu tant tajjeb li Dun Gorg, meta ra li kien hemm art tajba, malajr ordna l-ftuh tal-qasam. Bhala lokal, inkriet id-dar li qiegħda kantuniera fuq in-naha tal-lemin tal-Knisja Parrokkjali. Is-Superjur Generali għażel xi soċi mill-qasam ta' Birkirkara sabiex jibdw jilgħu jgħallmu d-duttrina fil-qasam ta' għid. Bhala l-ewwel superjur ta' dan il-qasam inhatar wiehed Guzeppi Galea minn Birkirkara, magħruf bhala 'Guzeppi tal-Mewt'.


Il-qasam ta' Hal Balzan beda sa mill-bidu bil-hidma tiegħu, hidma li tul dawn il-hamsin sena ma waqfet qatt. Ta' kull fil-ghaxija, dawn is-soċi, wara gurnata xogħol, kien jilgħu minn Birkirkara sabiex jgħallmu d-duttrina lit-ftal fid-dawl tax-xemgħa jew ta' xi lampa tal-pit-rahall u l-attività tiegħu kienet

rolju, minhabba li ma kienx għad hawn dawl elettriku. Imbagħad, wara t-tagħlim tad-duttrina, huma kien jgħallmu siegħa flimkien, imsejja 'assen-jatur', u fiha jistudjaw l-Iskrittura Mqaddsa u tagħlim iehor tat-teoloġija. In-nies ta' Hal Balzan, meta bdew jaraw lil dawn iż-żgħażaġh jigu ta' kuljum u b'sagrificju jgħallmu t-ftal tar-rahall, bdew iħossu ċertu obbligu lejhom; min-naha tagħhom, it-ftal kien jmorru bi għarhom għat-tagħlim tad-duttrina. Jidher ċar li sa mill-bidunett il-Museum kien ammirat hafna mill-Balzanin.

L-Ewwel Tqarbina tat-Tfal — 1923

Din l-ammirazzjoni ssoktat tikber meta waslet il-festa tat-Trinità, li fiha ssir l-Ewwel Tqarbina tat-tfal. Għalkemm il-Museum kien għad ilu biss ftit xhur li fetah, is-soċi tal-Museum irnexxielhom ihejju t-ftal tant tajjeb li l-Kappillan Sisner baqa' mistagħgeb. Tant ha pjaċir b'dawn is-soċi li saħansitra laq-qagħhom u għamlilhom tratta-ment ekejken. Huwa fahhar ukoll 'il dawn il-membri tal-Museum ma' wahda mara jisimgħa Duminka, li kienet tghallim id-duttrina lit-ftal bniet tar-rahall.


Iżda l-Kappillan Sisner ftit kelli jgawdi l-frott ta' din il-Għaqda l-għida! Huwa miet hesrem nhar is-17 ta' Ġunju ta' dik is-sena. Jingħad li qabel miet huwa wer s-sogħba tiegħu li ma fetahx il-Museum qabel fil-Parroċċa. Il-Kappillan il-għid kien Dun Frangisku Saverju Zahra, illum Monsinjur. Meta ha l-pussess ta' Kappillan, nhar id-19 ta' Ottubru 1923, il-Museum kien lahaq qabad tajjeb fir-xemgħa jew ta' xi lampa tal-pit-rahall u l-attività tiegħu kienet



Din id-dar — Nru. 6 Triq l-Annunzjata — serviet għat-tagħlim tad-duttrina mill-ftuh tal-Museum fl-1923 sal-10 ta' Ġunju 1940, meta bdiat il-gwerra u d-dar imtliet bir-refuġjati.

kibret għmielha. Il-Kappillan Zahra ta l-għajmuna kollha li seta' lil din l-Għaqda fil-Parroċċa.

Fost is-soċi li għall-bidu kien jilgħu minn Birkirkara nsibu lil Guzeppi Parnis, li kien jahdem l-ghamara; Mikiel Agius, li sal-lum għadu membru tas-Soċjetà fil-qasam ta' Birkirkara; Guzeppi Bezzina; l-ahwa Bal-dacchino — Manwel, Eleno, u Guzeppi; u Gwann Micallef u hux Speditu. Aktar tard, Gwann Micallef k ellu jilgħaq it-tieni superjur tal-qasam ta' Hal Balzan.



Ir-Rev. Kan. Gwann Micallef, it-tieni superjur tal-qasam (1924-1929).

Il-frott ta' din il-Għaqda l-għida ma damx ma beda jinhass fost in-nies tar-rahall stess. Kien hemm għadd sabiħ ta' tfal u żgħażaġh li haddnu s-sejha Museumina, u whud minnhom waslu ukoll li nkorporaw soċi. Fost l-ewlenin soċi minn Hal Balzan insibu lil Spiridione Sammut, li kelli jkun ukoll superjur tal-qasam, Karlo Zarb, Manwel Attard, Manwel Muscat, u Frangisku Vassallo, magħruf bhala 'Ta' Mudest', li għalkemm dahal kbir il-Museum huwa miet membru tas-Soċjetà.

FI ŻMIEN IS-SUPERJUR GWANN MICALLEF — 1924-1929

Milli jidher, is-Superjur Guzeppi Galea ftit dam imexxi l-qasam, għax, meta f'Mejju tal-1924 bdew jtniżżu xi kontijiet ta' dak li kien jintefaqq għall-htigijiet tal-qasam, l-ebda firma tiegħu ma nsibu. Barra minn hekk, nafu wkoll li f'din is-sena kien inhatar Gwann Micallef bhala t-tieni superjur tal-qasam. L-għażla tas-Superjur Gwann Micallef saret b'votazzjoni. Gwann Micallef, fil-kariga tiegħu ta' Superjur Partikulari tal-qasam, beda jiffirma r-registri ta' l-ekonomija f'Settembru tal-1924.

Gwann Micallef, li llum huwa Kanonku tal-Kollegġjata Bażilika ta' Sant'Elena f'Birkirkara, huwa bniedem ta' dehen u ta' hidma kbira pastorali li qatta' hajtu kollha jahdem fil-qasam tal-Mulej. Beda bhala membru tas-Soċjetà tad-Duttrina Nisraniġa u baqa' sakemm sar qassis, qatta' xi snin bhala mis-sjunarju fl-Abbisinja, u llum, minkejja li għandu l-fuq minn sebgħin sena, għadu jaqdi d-dmirijiet tiegħu ta' saċerdot. Fiż-żmien li kien il-Museum, huwa kelli attività kbira. Huwa stess jirakkonta kif nhar ta' Hadd kien jitlea' Hal Balzan, iġib biċċa hobz miegħu, u kien jagħmel gurnata shiha l-qasam, sabiex it-ftal ikollhom fejn jin-għbru u mhux joqgħdu jġġerrew l-hawn u l-hinn. Bhala Assistent tal-qasam, huwa kelli għal xi żmien lis-soċju Guzeppi Bezzina.

(1) Ara 'DUN GORG 1880-1962' Paġ. 14.

(2) Ibid Paġ. 22.

(JISSOKTA)

IT-TIEN

SIL

Wara net, u kif lmu dwar

L-Artal M L-Isqof ighidilna li din il-Knisja b'targa wa jeb, u li m għalbiex f dies. Ighid artal kien forma rett L-Isqof jsemmi ke dan l-art mu kien l gilda li k L-ahjar dru titula jagħtihele guer, fejn kwadru, li fl-Missier t'isfel hem rija Santis Dan il-kw bi gwarni qiegħed fu Fuq l- titqaddes ta tal-Kor imhollija skond l-A nardo Az ju 1607.

L-Artal minn Sic

L-Isqof żar lil di Diċembru tal-lemin dedikat il Siena Ve

L-Isqof dan l-art tal-gebel dan l-art zwieg n Katerina kwadru k nle sabill tużel bi illum d fis-sagris kjed. K hemm v ter.(7) l diemu m jinxtegha (Bhala dan l-a Vella m milli kie il-lampie

GEN HAN LAD AT:

HIG